


ರಾಷ್ಟ್ರಪತಿಪದಕ್ಕಾಗಿ ಶ್ರೀಮತಿ ಬಾತುಕೋಳಿ

ಮೂಲ ಲೇಖಕ: ಗ್ರೀನ್ ಕ್ರೋನಿನ್, ಚಿತ್ರಗಳು: ಬೆಟ್ಸಿ ಲೆವಿನ್

ಕನ್ನಡಕ್ಕೆ: ಪ್ರಭಾಕರ ನಾನಾವಟಿ



ಹೊಲದ ಇಲ್ಲವೆ ತೋಟದ ಕೆಲಸ ಅಷ್ಟು ಸುಲಭವಲ್ಲ.

ಫಾರ್ಮರ ಬ್ರಾವುನನಿಗೆ ಇದು ತಿಳಿದಿತ್ತು.

ದಿನ ಸಂಜೆ ಫಾರ್ಮರ ಬ್ರಾವುನನ ಅರಿವೆಗಳಿಗೆ ಒಣಗಿದ ಹುಲ್ಲು,
ಕುದುರೆಯ ಕೂದಲು, ಬೀಜಗಳು, ಕೋಳಿಯ ಗರಿಗಳು, ಕೆಸರು,
ಮಣ್ಣು, ಸೆಗಣೆ, ಕಾಫೀ ಪುಡಿ ಮಂತಾದವುಗಳ ಕಲೆಗಳು
ಅಂಟಿಕೊಳ್ಳುತ್ತಿದ್ದವು.

ಮೈ ತುಂಬ ಹೊಲಸು ವಾಸನೆ.







ಈ ತೋಟದಲ್ಲಿ ಎಲ್ಲರಿಗೂ ಕೈತುಂಬ ಕೆಲಸ.
ಪ್ರತಿಯೊಬ್ಬರಿಗೂ ಕೆಲಸ ಹಂಚಿಕೊಡಲಾಗಿತ್ತು.

ಹಂದಿಗಳು: ಮಂಚದ ಕೆಳಗಿನ ಕಸ
ಗೂಡಿಸುವದು.
ದನಗಳು: ತೋಟವನ್ನು ಹಸನಾಗಿಡುವದು.
ಕುರಿಗಳು: ಕೊಟ್ಟಿಗೆಯ ಸ್ವಚ್ಛತೆ.
ಬಾತುಕೋಳಿಗಳು: ಕಸ ಎಸೆಯುವದು. ಹುಲ್ಲು
ಕಿತ್ತುವದು, ಕಾಫಿ ಪುಡಿ
ಮಾಡುವದು.

ಸಂಜೆಯಲ್ಲಿ ಇವರೆಲ್ಲರನ್ನು ನೋಡಿದಾಗ ಎಲ್ಲರ ಮೈಮೇಲೆ ಕೂದಲು
ಅಂಟಿದ್ದದ್ದು ಕಾಣುತ್ತಿತ್ತು.
ದನಗಳ ಮೈಮೇಲೆ ಹುಲ್ಲಿನ ಕಡ್ಡಿಗಳು ಹಾಗಿ ಕುರಿಗಳ ಮೈತುಂಬ ಧೂಳು.






ಮತ್ತು ಬಾತುಕೋಳಿಗಳ ಮೈತುಂಬ ಹುಲ್ಲು, ಕಾಫಿ ಪುಡಿ
ಅಂಟಿಕೊಂಡಿರುತ್ತಿದ್ದವು.

ಅವುಗಳಲ್ಲಿಯ ಒಂದು ಬಾತುಕೋಳಿಗೆ ಇಂತಹ ಕೆಲಸಗಳು
ಸೇರುತ್ತಿರಲಿಲ್ಲ. ತನ್ನ ಮೈಮೇಲಿನ ಹುಲ್ಲು ಮತ್ತು ಕಾಫಿ ಪುಡಿಯನ್ನು
ತೆಗೆಯುವದು ಒಂದು ಬೇಜಾರು ಕೆಲಸ. ಅದು ವಿಚಾರ
ಮಾಡತೊಡಗಿತು: “ಈ ಫಾರ್ಮರ ಬ್ರಾವುನ ಮ್ಯಾನೇಜರ ಹೇಗಾದ?”
ಈ ಫಾರ್ಮದಲ್ಲಿ ಚುನಾವಣೆ ನಡೆಯಲೇಬೇಕು.
ಅದು ಒಂದು ಭಿತ್ತಿಪತ್ರವನ್ನು ಅಂಟಿಸಿತು.



ಫಾರ್ಮರ ಬ್ರಾವುನನನ್ನು
ತಳ್ಳಿ ಹಾಕಿ!

ನಾಳೆ ಚುನಾವಣೆ ಇದೆ!



ಮರುದಿನ ಫಾರ್ಮರ ಬ್ರಾವುನನಿಗೆ ತನ್ನ ಬಾಗಿಲಿಗೆ
ಅಂಟಿಸಿದ ಪತ್ರಕ ಓದಲು ದೊರೆಯಿತು. ಪೋಸ್ಟರ
ಓದಿದಕೂಡಲೆ ಆತ ಹೌಹಾರಿದ.





ಈ ಫಾರ್ಮದ
ವಿಕಾಸಕ್ಕಾಗಿ
ಬಾತುಕೋಳಿಗೆ ತಮ್ಮ
ಅಮೂಲ್ಯವಾದ ಮತ
ಕೊಡಿ.

ಫಾರ್ಮರ ಬ್ರಾವುನನಿಗೆ ಪೋಸ್ಟರ ಓದಿ ಕೆಡುಕೆನಿಸಿತು. ಅವನು ಓಡುತ್ತಲೆ ತೋಟಕ್ಕೆ
ಬಂದನು. ಎಲ್ಲ ಪ್ರಾಣಿಗಳು ಚುನಾವಣೆಯ ಮತದಾರರೆಂದು
ನೋಂದಾಯಿಸುತ್ತಿದ್ದರು.



ಮತದಾರರಿಗೆ ಸೂಚನೆ:

ಮತದಾರರು ತೋಟದಲ್ಲಿ ವಾಸಿಸುತ್ತಿರಬೇಕು.

ಅವರ ಹತ್ತಿರ ಪರಿಚಯ ಪತ್ರವಿರಬೇಕು ಮತ್ತು


ಎತ್ತರ ಇಷ್ಟಿರಬೇಕು(X)




ಎಲ್ಲ ಇಲಿಗಳು ಒಕ್ಕಟ್ಟಾದವು. ಎತ್ತರದ ಶರತ್ತನ್ನು ವಿರೋಧಿಸಿದವು.

ಬಾತುಕೋಳಿ ಆ ಶರತ್ತನ್ನು ರದ್ದುಗೊಳಿಸಿತು.

ಚುನಾವಣೆ ದಿನ ಎಲ್ಲ ಪ್ರಾಣಿಗಳು ಉತ್ಸಾಹದಿಂದ ಮತದ
ಪ್ರಪತ್ರವನ್ನು ತುಂಬಿ ಪೆಟ್ಟಿಗೆಯಲ್ಲಿ ಹಾಕುತ್ತಿದ್ದವು.
ಆಮೇಲೆ ಮತಗಳ ಎಣಿಕೆಯಾಯಿತು.
ಕೊಟ್ಟಿಗೆಯ ಗೋಡೆಯ ಮೇಲೆ ಚುನಾವಣೆ ಪರಿಣಾಮವನ್ನು
ಅಂಟಿಸಲಾಯಿತು.




A hand holding a pen is positioned over a piece of paper. The paper has text in Kannada. The background is a solid red color.

ಫಾರ್ಮರ ಬ್ರಾವುನಃ 6 ಮತಗಲು

ಬಾತುಕೋಲಿಃ 20 ಮತಗಲು

ಫಾರ್ಮರ ಬ್ರಾವುನನು ಇನ್ನೊಮ್ಮೆ ಮತಗಳ ಎಣಿಕೆಯಾಗಬೇಕೆಂದು
ಬಿನ್ನಯಿಸಿದನು.



ಒಂದು ಮತ ಹಂದಿಯ ಬೆನ್ನಿಗೆ ಅಂಚಿಕೊಂಡಿತ್ತು.

ಹೊಸ ಪರಿಣಾಮಗಳು ಹೀಗಿದ್ದವು:

ಫಾರ್ಮರ ಬ್ರಾವುನ:
6 ಮತಗಳು
ಬಾತುಕೋಳಿ:
21 ಮತಗಳು



ಮತ ಕೊಟ್ಟವರೆಲ್ಲರೂ ತಮ್ಮ ಮನಸ್ಸಿನಲ್ಲಿದ್ದದ್ದನ್ನು
ಸ್ಪಷ್ಟವಾಗಿ ತಿಳಿಸಿದ್ದರು. ಬಾತುಕೋಳಿ ತನ್ನ ಹೆಚ್ಚಿನ
ವೇಳೆಯನ್ನೆಲ್ಲ ತೋಟದಲ್ಲಿ ಕಳೆಯುತ್ತಿತ್ತು. ಅದು ಈಗ
ಫಾರ್ಮಿನ ಇನ ಚಾರ್ಜದಂತೆ ಕೆಲಸ ಮಾಡುತ್ತಿತ್ತು.

ಹೊಲಗೆಲಸ ಅಷ್ಟು ಸುಲಭವಲ್ಲ.
ಮುಂಜಾನೆಯಿಂದ ಸಂಜೆಯವರೆಗೆ
ದುಡಿಯಬೇಕಾಗಿದ್ದರಿಂದ ಅದು ದಣಿದು
ಹೋಗುತ್ತಿತ್ತು. ಮೈತುಂಬ, ರಾಡಿ, ರೊಜ್ಜು, ಮಣ್ಣು,
ಕಾಫಿ ಪುಡಿ ಅಂಟಿಕೊಳ್ಳುತ್ತಿದ್ದವು. “ಫಾರ್ಮದ
ಮ್ಯಾನೇಜಮೆಂಟು ಅಷ್ಟು ಸುಲಭವಿಲ್ಲ.”
ಬಾತುಕೋಳಿ ವಿಚಾರ ಮಾಡತೊಡಗಿತು.





ಆ ದಿನ ರಾತ್ರಿಯಲ್ಲಿ ಬಾತುಗೋಳಿಯ ಸಮರ್ಥಕರೆಲ್ಲ ಒಟ್ಟುಗೂಡಿ
ಈ ಬಾತುಗೋಳಿಯನ್ನು ಗವ್ವರ್ನರ ಪದಕ್ಕಾಗಿ ಚುನಾವಣೆಗೆ
ಹುರಿದುಂಬಿಸಿದರು. ಪ್ರಚಾರಕ್ಕೆ ಪ್ರಾರಂಭಿಸಿದರು.

ಬಾತುಗೋಳಿ ತನ್ನ ಹೊಲಕೆಲಸವನ್ನು ಫಾರ್ಮರ ಬ್ರಾವುನನಿಗೆ ಒಪ್ಪಿಸಿ
ಚುನಾವಣೆ ಪ್ರಚಾರಕ್ಕಾಗಿ ಹೊರಟಿತು.



ಅದು ಚಿಕ್ಕ ಪುಟ್ಟ ಎಲ್ಲ
ಪಟ್ಟಣಗಳಿಗೆ ಭೆಟ್ಟಿ
ನೀಡಿತು. ಜನರನ್ನು,
ಪ್ರಾಣಿಗಳನ್ನು
ಭೆಟ್ಟಿಯಾಯಿತು.

ಬಾತುಗೋಳಿ ಮೆರುವಣಿಗೆಗಳಲ್ಲಿ
ಭಾಗವಹಿಸುತ್ತಿತ್ತು.



ಬಾತುಗೋಳಿಯು ಸಭೆಗಳಲ್ಲಿ ಭಾಷಣ ಕೊಡುತ್ತಿತ್ತು.



ಬಾತುಗೋಳಿಯ ಭಾಷಣ ಬಾತುಗೋಳಿಗಳಿಗೆಷ್ಟೆ
ತಿಳಿಯುತ್ತಿತ್ತು. ಉಳಿದವರಿಗೆ ಏನೂ ಅರ್ಥ
ಆಗುತ್ತಿರಲಿಲ್ಲ.



ಬಾತುಗೋಳಿಗೆ ಆರಿಸಿ ತನ್ನಿ!

Duck Win



ಚುನಾವಣೆಯ ದಿನ ರಾಜ್ಯದ ಎಲ್ಲ ವಯಸ್ಕರು
ಮತದಾನ ಮಾಡಿದರು. ಮತಗಳನ್ನು ಪೆಟ್ಟಿಗೆಯಲ್ಲಿ
ಹಾಕಿದರು.

ಮತಗಳ ಎಣಿಕೆಯಾಯಿತು.

ಪರಿಣಾಮವನ್ನು ಜಾಹೀರುಪಡಿಸಲಾಯಿತು.

ಮಿಸ್ ಗವರ್ನರ್: 299,999

ಬಾತುಗೋಳಿ: 300,000



ಗವರ್ನರ್ ಮರುವಣಿಕೆಗೆ ಒತ್ತಾಯ ಮಾಡಿದಳು. ಎಣಿಕೆ
ಮಾಡಲಾಯಿತು. ಎಣಿಸುವಾಗ ಎರಡು ಮತಗಳು ತಟ್ಟೆಗೆ
ಅಂಟಿಕೊಂಡಿದ್ದವು.



ಪರಿಣಾಮಗಳ ಘೋಷಣೆ ಮಾಡಲಾಯಿತು:

ಮಿಸ್ ಗವರ್ನರ್: 299,999

ಬಾತುಗೋಳಿ: 300,002



ಮತ ಕೊಟ್ಟವರೆಲ್ಲ ತಮ್ಮ ಇಚ್ಛೆಯನ್ನು
ಜಾಹೀರ ರೀತಿಯಲ್ಲಿ ವ್ಯಕ್ತಪಡಿಸಿದ್ದರು.



ಬಾತುಗೋಳಿ

ಬಹುಮತದಿಂದ ಆರಿಸಿ

ಬಂದಿದೆ ಎಂದು

ಘೋಷಿಸಲಾಯಿತು.



ರಾಜ್ಯದ ಕಾರಭಾರ ಮಾಡುವದು ಅಷ್ಟು ಸುಲಭವಾಗಿರಲಿಲ್ಲ. ಅದು ಒಂದು ಕಷ್ಟದ ಕೆಲಸ.

ಮುಂಜಾನೆಯಿಂದ ಸಂಜೆವರೆಗೆ ಮೈತುಂಬ, ಎಣ್ಣೆ - ಮಸಿಗಳ ಕಲೆಗಳು, ಅಂಟಿಸಿದ ಟೀಪು, ಬೆರಳಿಗಳ ಗುರುತು, ಬೆಣ್ಣೆ, ಪನೀರದ, ಮತ್ತು ಕಾಫಿಯ ಕಲೆಗಳು.

ಬಾತುಗೋಳಿಗೆ ತುಂಬ ಬೇಜಾರು. ದಿನಾಲು ತಲೆನೋವು.

“ರಾಜ್ಯ ನಡೆಸುವದು ಸುಲಭವಲ್ಲ,” ಬಾತುಗೋಳಿ ವಿಚಾರ ಮಾಡತೊಡಗಿತು.



ಆ ರಾತ್ರಿ ಬಾತುಗೋಳಿ ಹಾಗು ಅದರ ಸಂಗಡಿಗರು
ಬಾತುಗೋಳಿಯನ್ನು ರಾಷ್ಟ್ರಪತಿ ಪದಕ್ಕೆ ನಿಲ್ಲಿಸಲು
ಸಿದ್ಧರಾದರು.

ಆಮೂಲಾಗ್ರ
ಪರಿವರ್ತನೆಗಾಗಿ
ಬಾತುಗೋಳಿ.

ನನ್ನ ಮತ
ಬಾತುಗೋಳಿಗೆ!!

ಬಾತುಗೋಳಿಯು
ನನ್ನ ಅಸ್ಮಿತೆಯನ್ನು
ಉಳಿಸಿತು!



ಬಾತುಗೋಳಿಯು ತನ್ನ ಕೆಲಸಗಳನ್ನೆಲ್ಲ ತನ್ನ ಸ್ವಾಫಗಳ ತಲೆಯ ಮೇಲಿಟ್ಟು
ಚುನಾವಣೆ ಪ್ರಚಾರಕ್ಕಾಗಿ ಎಲ್ಲ ಸಿದ್ಧತೆ ಮಾಡಿ ಹೊರಬಿದ್ದಿತು.



ಅದು ಸ್ಥಾನಿಕರನ್ನು
ಭೆಟ್ಟಿಯಾಗುತ್ತಿತ್ತು. ಅವರ
ಜತೆ ಉಟ, ಅವರ
ಕೂಸುಗಳಿಗೆ ಮುದ್ದು
ಕೊಡುತ್ತಿತ್ತು.



ಅದು ಚುನಾವಣೆ ಪ್ರಚಾರದಲ್ಲಿ ಭಾಗವಹಿಸುತ್ತಿತ್ತು.



ಅದು ಭಾಷಣಗಳನ್ನು ಕೊಡುತ್ತಿತ್ತು . ಆದರೆ ಅದರ
ಭಾಷಣ ಬಾತುಗೋಳಿಗಳಿಗೆನೇ ತಿಳಿಯುತ್ತಿತ್ತು.




ಅದು ಟಿವಿ ಕಾರ್ಯಕ್ರಮಗಳಲ್ಲಿ ಭಾಗವಹಿಸತೊಡಗಿತು. ಒಮ್ಮೆ ಅದು
ಸ್ಯಾಕ್ಸೋಫೋನನ್ನು ಕೂಡ ಉದಿ ತೋರಿಸಿ ನೆರೆದವರನ್ನು ಅಚ್ಚರಿಗೊಳಿಸಿತು.



ಚುನಾವಣೆ ದಿನ
ನಾಡಿನಲ್ಲಿಯ ಎಲ್ಲ
ವಯಸ್ಕರು ಮತ ದಾನ
ಮಾಡಿದರು.

ಮತಗಳ ಎಣಿಕೆಯಾಯಿತು.

CNN ಚೈನಲಮೇಲೆ
ಪರಿಣಾಮಗಳನ್ನು
ಘೋಷಿಸಲಾಯಿತು.



ಮಿಸ್ಸರ ಪ್ರೆಸಿಡೆಂಟ-
50, 546,165
ಬಾತುಗೋಳಿ -
50, 546,170

ರಾಷ್ಟ್ರಪತಿ ಮರುವಣಿಕೆ
ಮಾಡಲು ಹೇಳಿದರು.

10 ಮತಗಳು

ಉಪರಾಷ್ಟ್ರಪತಿಗಳ

ಪ್ಯಾಂಟಿಗೆ

ಅಂಟಿಕೊಂಡಿದ್ದವು.



ಸುಧಾರಿತ ಪರಿಣಾಮಗಳು ಹೀಗಿದ್ದವು:

ರಾಷ್ಟ್ರದ ನಿರ್ಣಯ:

ಮಿಸ್ತರ ಪ್ರೆಸಿಡೆಂಟ -

50, 546,165

ಬಾತುಗೋಳಿ -

50, 546,180

ಮತ ಕೊಟ್ಟವರು ತಮ್ಮ ನಿರ್ಣಯವನ್ನು ವ್ಯಕ್ತಪಡಿಸಿದ್ದರು.

ಬಾತುಗೋಳಿಯು ರಾಷ್ಟ್ರಪತಿಪದವನ್ನು ವಹಿಸಿಕೊಂಡಿತು.



ರಾಷ್ಟ್ರದ ಕಾರುಬಾರನ್ನು
ನಡೆಯಿಸುವದು
ಸುಲಭವಾಗಿರಲಿಲ್ಲ.
ದಿನಾಲು ಮೈತುಂಬ
ಪಾವಡರ, ಕಾಗದದ
ತುಂಡುಗಳು, ಸೈಪಲ್ಸ,
ಸೆಕ್ಯುರಿಟಿಯ ತೊಂದರೆ,
ಕಾಫಿ ಕಲೆಗಳು... ಬೇಜಾರಿನ
ಕೆಲಸ!

ಅದರ ಮೈಕೈ
ನೋಯುತ್ತಿತ್ತು. ತಲೆಶಾಲಿ...
“ದೇಶ ನಡೆಸುವದು
ಮೋಜಿನಾಟವಲ್ಲ,”
ಬಾತುಗೋಳಿ
ಚಿಂತಿಸತೊಡಗಿತು.









ಒಂದು ದಿನ ಅದು
ಸುದ್ದಿಪತ್ರಗಳನ್ನು ಓದುತ್ತಿತ್ತು.
ಅಷ್ಟರಲ್ಲಿ ಅದರ ಕಣ್ಣುಗಳು
ಒಂದು ಚಿಕ್ಕ ಜಾಹಿರಾತನ್ನು
ನೋಡಿದವು:

ಬಾತುಗೋಳಿ ವಾಂಟೆಡ್
ಹುಲ್ಲು ಕೊಯ್ಯುವದು ಹಾಗು
ಕಾಫಿ ಪುಡಿ ಮಾಡುವದು.
ಅನುಭವವಿರದಿದ್ದರೂ
ನಡೆಯಬಹುದು.



ಉಪರಾಷ್ಟ್ರಪ್ರತಿಯ ಕೈಯಲ್ಲಿ ಕಾರುಬಾರು ಕೊಟ್ಟು
ಬಾತುಗೋಳಿ ಮತ್ತೊಮ್ಮೆ ಹೊಲಗೆಲಸಕ್ಕಾಗಿ
ಹೊರಬಿದ್ದಿತು.





ದಿನಾಲು ಸಂಜೆ ಫಾರ್ಮರ ಬ್ರಾವುನನ ಬಟ್ಟೆಗಳ ಮೇಲೆ ಒಣಗಿದ ಹುಲ್ಲು,
ಕುದುರೆ ಕೂದಲು, ಬೀಜಗಳ ಸೊಪ್ಪೆ, ಧೂಳು, ಮಣ್ಣು, ರೊಜ್ಜು, ರಾಡಿ,
ಕಾಫಿ ಪುಡಿ ಬಿದ್ದು ಹೊಲಸಾಗುತ್ತಿದ್ದವು.
ಮತ್ತು ಬಾತುಗೋಳಿ....



ತನ್ನ ಆತ್ಮಚರಿತ್ರೆಯನ್ನು ಬರೆಯುವದರಲ್ಲಿ ಮಗ್ನವಾಗಿತ್ತು.

ಮುಕ್ತಾಯ